



## हतुवागढी गाउँपालिका घोडेटार, भोजपुर

प्रदेश नं.१, नेपाल

मिति : २०७६/१२/२२

### विज्ञप्ती

**कोरोना भाईरस (Covid- 19) को संक्रमण रोकथाम तथा नियन्त्रणका लागि गरिएका प्रयासहरु-**

- विपद् जोखिम (न्यूनिकरण तथा व्यवस्थापन) को लागि गाउँपालिका अध्यक्षको संयोजकत्वमा "COVID-19, Rapid Response Team" गठन गरि परिचालन गरिएको ।
- हतुवागढी वडा नं. १ र ९ मा १८/१८ वेडको १/१ वटा क्वारेन्टाईन र हतुवागढी १ स्थित प्राथमिक स्वास्थ्य केन्द्र, घोडेटारमा ४ वेडको आईसोलेशन वार्डको स्थापना गरिएको ।
- असंगठित क्षेत्रमा कार्यरत श्रमिक वर्ग तथा असहायहरुलाई उपलब्ध गराईने राहत सम्बन्धी मापदण्ड, २०७६ र कोभिड १९ को कारण प्रभावित क्षेत्रहरुको लागि राहत सुविधा प्रदान गर्ने नेपाल सरकार, मन्त्रिपरिषदको निर्णय कार्यान्वयन कार्ययोजना, २०७६ वमोजिमको विवरण तयार भइरहेको ।
- कोरोना भाईरस (Covid- 19) को संक्रमण रोकथाम तथा नियन्त्रणको राहत/सहयोगको लागि गाउँपालिका जन प्रतिनिधिहरुको १५ दिनको सेवा सुविधा, गाउँ कार्यपालिकाको कार्यालय तथा अन्तर्गत कार्यरत कर्मचारीहरु : अधिकृत स्तरको शुरु तलब स्केलको ५ दिन, सहायक स्तर तथा सहयोगिहरुको ३ दिन (स्वास्थ्य संस्थामा कार्यरत कर्मचारी बाहेक) को तलब बराबरको रकम यस गाउँपालिका वडा नं. १ स्थित प्रभु बैक, घोडेटार शाखाको "हतुवागढी गा.पा. विपद् व्यवस्थापन खाता नं. १८२००२०११३७९८६०००००६" मा जम्मा गर्ने साथै राहत/सहयोग वापत नगद उपलब्ध गराउन ईच्छुक (व्यक्ति, उद्योगी, व्यापारी, संघसंस्था आदि) ले समेत उल्लेखित "हतुवागढी गा.पा. विपद् व्यवस्थापन खाता नं. १८२००२०११३७९८६०००००६" मार्फत रकम जम्मा गर्नको लागि सूचना प्रवाह गर्ने व्यवस्था मिलाईएको ।
- प्रत्येक वडामा सम्पर्क व्यक्ति तोकि निवेदन तथा गुनासो संकलन गर्ने व्यवस्था मिलाईएको ।
- कोभिड १९ सँग सम्बन्धित विवरण अध्यावधिक गर्नको लागि गाउँ कार्यपालिकाको कार्यालयबाट हट लाईन सेवा (हट लाईन नं. ९८५२०८२१००) संचालनमा रहेको ।
- गाउँपालिका अध्यक्षबाट निरन्तर रुपमा सञ्चार माध्यम मार्फत आवश्यक सूचना, निर्देशन तथा समन्वयको लागि सरोकारवाला निकायहरु, Rapid Response Team तथा गाउँ कार्यपालिकाको सदस्यहरुबीच बैठक, छलफल तथा परामर्शहरु हुने गरेको ।
- गाउँपालिका अध्यक्षको संयोजकत्वमा अनुगमन समिति तयार गरि नियमित रुपमा स्वास्थ्य संस्थाहरुको सेवा प्रवाह सम्बन्धमा अनुगमन हुने गरेको ।
- छिमेकी जिल्लाहरूसँग जोडिएका यस गाउँपालिका अन्तर्गतका विभिन्न नाकाहरु (वडा नं. ९ स्थित चुहार, सिम्ले र मचुवा) मा पैदल यात्रीहरुको आवागमन नियन्त्रणको लागि नेपाल प्रहरी मार्फत सुरक्षा व्यवस्था कडा पार्ने व्यवस्था मिलाईएको ।
- कोभिड १९ संक्रमण रोकथाम तथा नियन्त्रणका लागि यस कार्यालय अन्तर्गतका सम्पूर्ण स्वास्थ्य संस्थाहरुको लागि आवश्यक पि.पि.ई., इन्फारेड थर्मोमिटर, स्यानिटाइजर, मास्क, भाइरेक्स, ब्लिचिड पाउडर, रुघाखोकी, निमोनिया र ज्वरो जस्ता विरामीलाई अत्यावश्यक औषधिहरुको प्रयाप्त मात्रामा व्यवस्था मिलाईएको ।
- गाउँपालिका क्षेत्र भित्र आवश्यक ठाउँमा कोभिड-१९ को संक्रमण रोकथाम तथा न्यूनिकरण सम्बन्धी विभिन्न सूचनामुलक पोस्टर, फ्लेक्सहरु मार्फत प्रचार, प्रसार तथा वितरण गरिएको एवं सरसफाईलाई मध्यनजर गर्दै सम्पूर्ण स्वास्थ्य संस्थाहरुमा हात धुने साबुन, पानी र रुमालको व्यवस्था मिलाईएको ।
- अन्त्यमा, कोरोना भाईरस (कोभिड १९) को संक्रमण रोकथाम तथा न्यूनिकरणको सिलसिलामा अहोरात्र खटिनु भएका जनप्रतिनिधि, "COVID-19, Rapid Response Team" का पदाधिकारी, कर्मचारी, सुरक्षाकर्मी, पत्रकार एवं आम जनसमुदाय र तोकिएको लक डाउनलाई पालना गरि सहयोग गरि रहनु भएका सम्पूर्ण जिम्मेवार व्यक्तित्वहरु प्रति कृतज्ञता ज्ञापन गर्दै आगामि दिनमा पनि सहयोग प्राप्त भई रहने अपेक्षा गरेको छु । धन्यवाद ।

प्रेमकुमार राई

अध्यक्ष

प्रेम कुमार राई  
अध्यक्ष